

---

Shri Lalita Lakaradi Shatanama Stotram

श्रीललितालकारादिशतनामस्तोत्रम्

Document Information



---

Text title : lalitAlakArAdishatanAmastotram

File name : lalitAlakArAdishatanAmastotram.itx

Category : aShTottarakshatanAma, devii, dashamahAvidya, devI, lalita

Location : doc\_devii

Transliterated by : Girdhari Lal Koul glkoul.18 at gmail.com

Proofread by : Girdhari Lal Koul glkoul.18 at gmail.com, NA

Latest update : April 9, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2022

*sanskritdocuments.org*

---



## ಶ್ರೀಲಲಿತಾಲಕಾರಾದಿಶತನಾಮಸ್ತೋತ್ರಂ



ಶ್ರೀಲಲಿತಾತ್ರಿಪುರಸುಂದರ್ಯೈ ನಮಃ .

ಶ್ರೀಲಲಿತಾಲಕಾರಾದಿಶತನಾಮಸ್ತೋತ್ರಸಾಧನಾ .

ವಿನಿಯೋಗಃ -

ಓಂ ಅಸ್ಯ ಶ್ರೀಲಲಿತಾಲಕಾರಾದಿಶತನಾಮಮಾಲಾಮಂತ್ರಸ್ಯ ಶ್ರೀರಾಜರಾಜೇಶ್ವರೋ  
ಋಷಿಃ .

ಅನುಷ್ಟುಪ್ಪಂದಃ . ಶ್ರೀಲಲಿತಾಂಬಾ ದೇವತಾ . ಕ ಏ ಈ ಲ ಹ್ರೀಂ ಬೀಜಂ .

ಸ ಕ ಲ ಹ್ರೀಂ ಶಕ್ತಿಃ . ಹ ಸ ಕ ಹ ಲ ಹ್ರೀಂ ಉತ್ಕೀಲನಂ .

ಶ್ರೀಲಲಿತಾಂಬಾದೇವತಾಪ್ರಸಾದಸಿದ್ಧಯೇ ಷಟ್ಕರ್ಮಸಿದ್ಧ್ಯರ್ಥೇ ತಥಾ

ಧರ್ಮಾರ್ಥಕಾಮಮೋಕ್ಷೇಷು ಪೂಜನೇ ತರ್ಪಣೇ ಚ ವಿನಿಯೋಗಃ .

ಋಷ್ಯಾದಿ ನ್ಯಾಸಃ -

ಓಂ ಶ್ರೀರಾಜರಾಜೇಶ್ವರೋಋಷಯೇ ನಮಃ- ಶಿರಸಿ .

ಓಂ ಅನುಷ್ಟುಪ್ಪಂದಸೇ ನಮಃ- ಮುಖೇ .

ಓಂ ಶ್ರೀಲಲಿತಾಂಬಾದೇವತಾಯೈ ನಮಃ- ಹೃದಿ .

ಓಂ ಕ ಏ ಈ ಲ ಹ್ರೀಂ ಬೀಜಾಯ ನಮಃ- ಲಿಂಗೇ .

ಓಂ ಸ ಕ ಲ ಹ್ರೀಂ ಶಕ್ತಯೇ ನಮಃ- ನಾಭೌ .

ಓಂ ಹ ಸ ಕ ಹ ಲ ಹ್ರೀಂ ಉತ್ಕೀಲನಾಯ ನಮಃ- ಸರ್ವಾಂಗೇ .

ಓಂ ಶ್ರೀಲಲಿತಾಂಬಾದೇವತಾಪ್ರಸಾದಸಿದ್ಧಯೇ ಷಟ್ಕರ್ಮಸಿದ್ಧ್ಯರ್ಥೇ ತಥಾ

ಧರ್ಮಾರ್ಥಕಾಮಮೋಕ್ಷೇಷು ಪೂಜನೇ ತರ್ಪಣೇ ಚ ವಿನಿಯೋಗಾಯ ನಮಃ-

ಅಂಜಲೌ .

ಕರನ್ಯಾಸಃ -

ಓಂ ಐಂ ಕ ಏ ಈ ಲ ಹ್ರೀಂ ಅಂಗುಷ್ಠಾಭ್ಯಾಂ ನಮಃ .

ಓಂ ಕ್ಲೀಂ ಹ ಸ ಕ ಹ ಲ ಹ್ರೀಂ ತರ್ಜನೀಭ್ಯಾಂ ನಮಃ .

ಓಂ ಸೌಃ ಸ ಕ ಲ ಹ್ರೀಂ ಮಧ್ಯಮಾಭ್ಯಾಂ ನಮಃ .

ಓಂ ಐಂ ಕ ಏ ಈ ಲ ಹ್ರೀಂ ಅನಾಮಿಕಾಭ್ಯಾಂ ನಮಃ .

ಓಂ ಕ್ಲೀಂ ಹ ಸ ಕ ಹ ಲ ಹ್ರೀಂ ಕನಿಷ್ಠಿಕಾಭ್ಯಾಂ ನಮಃ .

ಓಂ ಸೌಂ ಸ ಕ ಲ ಹ್ರೀಂ ಕರತಲಕರಪೃಷ್ಠಾಭ್ಯಾಂ ನಮಃ .

ಅಂಗನ್ಯಾಸಃ -

ಓಂ ಐಂ ಕ ಏ ಈ ಲ ಹ್ರೀಂ ಹೃದಯಾಯ ನಮಃ .

ಓಂ ಕ್ಲೀಂ ಹ ಸ ಕ ಹ ಲ ಹ್ರೀಂ ಶಿರಸೇ ಸ್ವಾಹಾ .

ಓಂ ಸೌಂ ಸ ಕ ಲ ಹ್ರೀಂ ಶಿಖಾಯೈ ವಷಟ್ .

ಓಂ ಐಂ ಕ ಏ ಈ ಲ ಹ್ರೀಂ ಕವಚಾಯ ಹುಂ .

ಓಂ ಕ್ಲೀಂ ಹ ಸ ಕ ಹ ಲ ಹ್ರೀಂ ನೇತ್ರತ್ರಯಾಯ ವೌಷಟ್ .

ಓಂ ಸೌಂ ಸ ಕ ಲ ಹ್ರೀಂ ಅಸ್ತ್ರಾಯ ಘಟ್ .

ಧ್ಯಾನಂ .

ಬಾಲಾರ್ಕಮಂಡಲಾಭಾಸಾಂ ಚತುರ್ಬಾಹುಂ ತ್ರಿಲೋಚನಾಂ .

ಪಾಶಾಂಕುಶಧನುರ್ಬಾಣಾನ್ ಧಾರಯಂತೀಂ ಶಿವಾಂ ಭಜೇ ..

ಮಾನಸಪೂಜನಂ .

ಓಂ ಲಂ ಪೃಥಿವ್ಯಾತ್ಮಕಂ ಗಂಧಂ ಶ್ರೀಲಲಿತಾತ್ರಿಪುರಾಪ್ರೀತಯೇ ಸಮರ್ಪಯಾಮಿ  
ನಮಃ .

ಓಂ ಹಂ ಆಕಾಶತತ್ತ್ವಾತ್ಮಕಂ ಪುಷ್ಪಂ ಶ್ರೀಲಲಿತಾತ್ರಿಪುರಾಪ್ರೀತಯೇ ಸಮರ್ಪಯಾಮಿ  
ನಮಃ .

ಓಂ ಯಂ ವಾಯುತತ್ತ್ವಾತ್ಮಕಂ ಧೂಪಂ ಶ್ರೀಲಲಿತಾತ್ರಿಪುರಾಪ್ರೀತಯೇ  
ಘ್ರಾಪಯಾಮಿ ನಮಃ .

ಓಂ ರಂ ಅಗ್ನಿತತ್ತ್ವಾತ್ಮಕಂ ದೀಪಂ ಶ್ರೀಲಲಿತಾತ್ರಿಪುರಾಪ್ರೀತಯೇ ದರ್ಶಯಾಮಿ  
ನಮಃ .

ಓಂ ವಂ ಜಲತತ್ತ್ವಾತ್ಮಕಂ ನೈವೇದ್ಯಂ ಶ್ರೀಲಲಿತಾತ್ರಿಪುರಾಪ್ರೀತಯೇ ನಿವೇದಯಾಮಿ  
ನಮಃ .

ಓಂ ಸಂ ಸರ್ವತತ್ತ್ವಾತ್ಮಕಂ ತಾಂಬೂಲಂ ಶ್ರೀಲಲಿತಾತ್ರಿಪುರಾಪ್ರೀತಯೇ  
ಸಮರ್ಪಯಾಮಿ ನಮಃ ..

ಶ್ರೀಲಲಿತಾತ್ರಿಪುರಸುಂದರ್ಯೈ ನಮಃ .

ಶ್ರೀಲಲಿತಾಲಕಾರಾದಿಶತನಾಮಸ್ತೋತ್ರಸಾಧನಾ .

ಪೂರ್ವಪೀಠಿಕಾ -

ಕೈಲಾಸಶಿಖರಾಸೀನಂ ದೇವದೇವಂ ಜಗದ್ಗುರೂಂ .

ಪಪ್ರಚ್ಛೇಶಂ ಪರಾನಂದಂ ಭೈರವೀ ಪರಮೇಶ್ವರಂ .. 1..

ಶ್ರೀಭೈರವ್ಯವಾಚ .

ಕೌಲೇಶ ! ಶ್ರೋತುಮಿಚ್ಛಾಮಿ ಸರ್ವಮಂತ್ರೋತ್ತಮೋತ್ತಮಂ .

ಲಲಿತಾಯಾ ಶತನಾಮ ಸರ್ವಕಾಮಫಲಪ್ರದಂ .. 2..

ಶ್ರೀಭೈರವೋವಾಚ .

ಶೃಣು ದೇವೀ ಮಹಾಭಾಗೇ ಸ್ತೋತ್ರಮೇತದನುತ್ತಮಂ  
 ಪಠನದ್ಧಾರಣಾದಸ್ಯ ಸರ್ವಸಿದ್ಧೀಶ್ಚರೋ ಭವೇತ್ .. 3..  
 ಷಟ್ಕರ್ಮಾಣಿ ಸಿದ್ಧ್ಯಂತಿ ಸ್ತವನ್ಯಾಸ್ಯ ಪ್ರಸಾದತಃ .  
 ಗೋಪನೀಯಂ ಪಶೋರಗ್ರೇ ಸ್ವಯೋನಿಮಪರೇ ಯಥಾ .. 4..  
 ವಿನಿಯೋಗಃ .  
 ಲಲಿತಾಯಾ ಲಕಾರಾದಿ ನಾಮಶತಕಸ್ಯ ದೇವಿ ! .  
 ರಾಜರಾಜೇಶ್ವರೋ ಋಷಿಃ ಪ್ರೋಕ್ತೋ ಭಂದೋಽನುಷ್ಟುಪ್ ತಥಾ .. 5..  
 ದೇವತಾ ಲಲಿತಾದೇವೀ ಷಟ್ಕರ್ಮಸಿದ್ಧ್ಯರ್ಥೇ ತಥಾ .  
 ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ .. 6..  
 ವಾಕ್ಯಾಮಶಕ್ತಿ ಬೀಜೇನ ಕರಷಡಂಗಮಾಚರೇತ್ .  
 ಪ್ರಯೋಗೇ ಬಾಲಾತ್ಯಕ್ಷರೀ ಯೋಜಯಿತ್ವಾ ಜಪಂ ಚರೇತ್ .. 7..  
 ಅಥ ಮೂಲ ಶ್ರೀಲಲಿತಾಲಕಾರಾದಿಶತನಾಮಸ್ತೋತ್ರಂ .  
 ಲಲಿತಾ ಲಕ್ಷ್ಮೀ ಲೋಲಾಕ್ಷೀ ಲಕ್ಷ್ಮಣಾ ಲಕ್ಷ್ಮಣಾಚಿತಾ .  
 ಲಕ್ಷ್ಮಣಪ್ರಾಣರಕ್ಷಿಣೀ ಲಾಕಿನೀ ಲಕ್ಷ್ಮಣಪ್ರಿಯಾ .. 1..  
 ಲೋಲಾ ಲಕಾರಾ ಲೋಮಶಾ ಲೋಲಜಿಹ್ವಾ ಲಜ್ಜಾವತೀ .  
 ಲಕ್ಷ್ಯಾ ಲಾಕ್ಷ್ಯಾ ಲಕ್ಷರತಾ ಲಕಾರಾಕ್ಷರಭೂಷಿತಾ .. 2..  
 ಲೋಲಲಯಾತ್ಮಿಕಾ ಲೀಲಾ ಲೀಲಾವತೀ ಚ ಲಾಂಗಲೀ .  
 ಲಾವಣ್ಯಾಮೃತಸಾರಾ ಚ ಲಾವಣ್ಯಾಮೃತದೀರ್ಘಿಕಾ .. 3..  
 ಲಜ್ಜಾ ಲಜ್ಜಾಮತೀ ಲಜ್ಜಾ ಲಲನಾ ಲಲನಪ್ರಿಯಾ .  
 ಲವಣಾ ಲವಲೀ ಲಸಾ ಲಾಕ್ಷಕೀ ಲುಬ್ಧಾ ಲಾಲಸಾ .. 4..  
 ಲೋಕಮಾತಾ ಲೋಕಪೂಜ್ಯಾ ಲೋಕಜನನೀ ಲೋಲುಪಾ .  
 ಲೋಹಿತಾ ಲೋಹಿತಾಕ್ಷೀ ಚ ಲಿಂಗಾಖ್ಯಾ ಚೈವ ಲಿಂಗೇಶೀ .. 5..  
 ಲಿಂಗಗೀತಿ ಲಿಂಗಭವಾ ಲಿಂಗಮಾಲಾ ಲಿಂಗಪ್ರಿಯಾ .  
 ಲಿಂಗಾಭಿಧಾಯಿನೀ ಲಿಂಗಾ ಲಿಂಗನಾಮಸದಾನಂದಾ .. 6..  
 ಲಿಂಗಾಮೃತಪ್ರಿತಾ ಲಿಂಗಾರ್ಚನಪ್ರಿತಾ ಲಿಂಗಪೂಜ್ಯಾ .  
 ಲಿಂಗರೂಪಾ ಲಿಂಗಸ್ಥಾ ಚ ಲಿಂಗಾಲಿಂಗನತತ್ಪರಾ .. 7..  
 ಲತಾಪೂಜನರತಾ ಚ ಲತಾಸಾಧಕತುಷ್ಟಿದಾ .  
 ಲತಾಪೂಜಕರಕ್ಷಿಣೀ ಲತಾಸಾಧನಸದ್ಧಿದಾ .. 8..  
 ಲತಾಗೃಹನಿವಾಕಸಿನೀ ಲತಾಪೂಜ್ಯಾ ಲತಾರಾಧ್ಯಾ .  
 ಲತಾಪುಷ್ಪಾ ಲತಾರತಾ ಲತಾಧಾರಾ ಲತಾಮಯೀ .. 9..  
 ಲತಾಸ್ವರ್ಶನಸಂತುಷ್ಟಾ ಲತಾಽಽಲಿಂಗನಹರ್ಷಿತಾ .

ಲತಾವಿದ್ಯಾ ಲತಾಸಾರಾ ಲತಾಽಽಚಾರಾ ಲತಾನಿಧೀ .. 10..  
 ಲವಂಗಪುಷ್ಪಸಂತುಷ್ಟಾ ಲವಂಗಲತಾಮಧ್ಯಸ್ಥಾ .  
 ಲವಂಗಲತಿಕಾರೂಪಾ ಲವಂಗಹೋಮಸಂತುಷ್ಟಾ .. 11..  
 ಲಕಾರಾಕ್ಷಾರಪೂಜಿತಾ ಚ ಲಕಾರವರ್ಣೋದ್ಭವಾ .  
 ಲಕಾರವರ್ಣಭೂಷಿತಾ ಲಕಾರವರ್ಣರೂಚಿರಾ .. 12..  
 ಲಕಾರಬೀಜೋದ್ಭವಾ ತಥಾ ಲಕಾರಾಕ್ಷರಸ್ಥಿತಾ .  
 ಲಕಾರಬೀಜನಿಲಯಾ ಲಕಾರಬೀಜಸರ್ವಸ್ವಾ .. 13..  
 ಲಕಾರವರ್ಣಸರ್ವಾಂಗೀ ಲಕ್ಷ್ಯಭೇದನತತ್ಪರಾ .  
 ಲಕ್ಷ್ಯಧರಾ ಲಕ್ಷ್ಯಘೂರ್ಣಾ ಲಕ್ಷಜಾಪೇನಸಿದ್ಧದಾ .. 14..  
 ಲಕ್ಷಕೋಟಿರೂಪಧರಾ ಲಕ್ಷಲೀಲಾಕಲಾಲಕ್ಷ್ಯಾ .  
 ಲೋಕಪಾಲೇನಾರ್ಚಿತಾ ಚ ಲಾಕ್ಷಾರಾಗವಿಲೇಪನಾ .. 15..  
 ಲೋಕಾತೀತಾ ಲೋಪಾಮುದ್ರಾ ಲಜ್ಜಾಬೀಜಸ್ವರೂಪಿಣೀ .  
 ಲಜ್ಜಾಹೀನಾ ಲಜ್ಜಾಮಯೀ ಲೋಕಯಾತ್ರಾವಿಧಾಯಿನೀ .. 16..  
 ಲಾಸ್ಯಪ್ರಿಯಾ ಲಯಕರೀ ಲೋಕಲಯಾ ಲಂಬೋದರೀ .  
 ಲಘಿಮಾದಿಸಿದ್ಧದಾತ್ರೀ ಲಾವಣ್ಯನಿಧಿದಾಯಿನೀ .  
 ಲಕಾರವರ್ಣಗ್ರಥಿತಾ ಲಂಬೀಜಾ ಲಲಿತಾಂಬಿಕಾ .. 17..  
 ಫಲಶ್ರುತಿಃ .  
 ಇತಿ ತೇ ಕಥಿತಂ ! ಗುಹ್ಯಾದ್ಗುಹ್ಯತರಂ ಪರಂ .  
 ಪ್ರಾತಃಕಾಲೇ ಚ ಮಧ್ಯಾಹ್ನೇ ಸಾಯಾಹ್ನೇ ಚ ಸದಾ ನಿಶಿ .  
 ಯಃ ಪಠೇತ್ಪ್ರಾಧಕಶ್ರೇಷ್ಠೋ ತ್ರೈಲೋಕ್ಯವಿಜಯೀ ಭವೇತ್ .. 1..  
 ಸರ್ವಪಾಪಿವಿನಿರ್ಮಮುಕ್ತಃ ಸ ಯಾತಿ ಲಲಿತಾಪದಂ .  
 ಶೂನ್ಯಾಗಾರೇ ಶಿವಾರಣ್ಯೇ ಶಿವದೇವಾಲಯೇ ತಥಾ .. 2..  
 ಶೂನ್ಯದೇಶೇ ತಡಾಗೇ ಚ ನದೀತೀರೇ ಚತುಷ್ಟಥೇ .  
 ಏಕಲಿಂಗೇ ಋತುಸ್ನಾತಾಗೇಹೇ ವೇಶ್ಯಾಗೃಹೇ ತಥಾ .. 3..  
 ಪಠೇದಷ್ಟೋತ್ತರಶತನಾಮಾನಿ ಸರ್ವಸಿದ್ಧಯೇ .  
 ಸಾಧಕೋ ವಾಂಛಾಂ ಯತ್ಕುರ್ಯಾತ್ತತ್ತಥೈವ ಭವಿಷ್ಯತಿ .. 4..  
 ಬಹ್ಮಾಂಡಗೋಲಕೇ ಯಾಶ್ಚ ಯಾಃ ಕಾಶ್ಚಿಜ್ಜಗತೀತಲೇ .  
 ಸಮಸ್ತಾಃ ಸಿದ್ಧಯೋ ದೇವೀ ! ಕರಾಮಲಕವತ್ಸದಾ .. 5..  
 ಸಾಧಕಸ್ಮೃತಿಮಾತ್ರೇಣ ಯಾವಂತ್ಯಃ ಸಂತಿ ಸಿದ್ಧಯಃ .  
 ಸ್ವಯಮಾಯಾಂತಿ ಪುರತೋ ಜಪಾದೀನಾಂ ತು ಕಾ ಕಥಾ .. 6..  
 ಅಯುತಾವರ್ತನಾದ್ಧೇವಿ ! ಪುರಶ್ಚರ್ಯಾಽಸ್ಯ ಗೀಯತೇ .  
 ಪುರಶ್ಚರ್ಯಾಯುತಃ ಸ್ತೋತ್ರಃ ಸರ್ವಕರ್ಮಫಲಪ್ರದಃ .. 7..

ಸಹಸ್ರಂ ಚ ಪರೇದ್ಯಸ್ತು ಮಾಸಾರ್ಥ ಸಾಧಕೋತ್ತಮಃ .  
 ದಾಸೀಭೂತಂ ಜಗತ್ಸರ್ವಂ ಮಾಸಾರ್ಥಾದ್ಭವತಿ ಧ್ರುವಂ .. 8..  
 ನಿತ್ಯಂ ಪ್ರತಿನಾಮ್ನಾ ಹುತ್ವಾ ಪಾಲಶಕುಸುಮೈರ್ನರಃ .  
 ಭೂಲೋಕಸ್ಥಾಃ ಸರ್ವಕನ್ಯಾಃ ಸರ್ವಲೋಕಸ್ಥಿತಾಸ್ತಥಾ .. 9..  
 ಪಾತಾಲಸ್ಥಾಃ ಸರ್ವಕನ್ಯಾಃ ನಾಗಕನ್ಯಾಃ ಯಕ್ಷಕನ್ಯಾಃ .  
 ವಶೀಕುರ್ಯಾನ್ಮಂಡಲಾರ್ಥಾತ್ಸಂಶಯೋ ನಾತ್ರ ವಿದ್ಯತೇ .. 10..  
 ಅಶ್ವತ್ಥಮೂಲೇ ಪರೇತ್ಯತವಾರ ಧ್ಯಾನಪೂರ್ವಕಂ .  
 ತತ್ಕೃಣಾದ್ವ್ಯಾಧಿನಾಶಶ್ಚ ಭವೇದ್ದೇವೀ ! ನ ಸಂಶಯಃ .. 11..  
 ಶೂನ್ಯಾಗಾರೇ ಪರೇತ್ಸ್ತೋತ್ರಂ ಸಹಸ್ರಂ ಧ್ಯಾನಪೂರ್ವಕಂ .  
 ಲಕ್ಷ್ಮೀ ಪ್ರಸೀದತಿ ಧ್ರುವಂ ಸ ತೈಲೋಕ್ಯಂ ವಶಿಷ್ಠತಿ .. 12..  
 ಪ್ರೇತವಸ್ತಂ ಭೌಮೇ ಗ್ರಾಹ್ಯಂ ರಿಪುನಾಮ ಚ ಕಾರಯೇತ್ .  
 ಪ್ರಾಣಪ್ರತಿಷ್ಠಾ ಕೃತ್ವಾ ತು ಪೂಜಾಂ ಚೈವ ಹಿ ಕಾರಯೇತ್ .. 13..  
 ಶ್ಮಶಾನೇ ನಿಖನೇದ್ರಾತ್ರೌ ದ್ವಿಸಹಸ್ರಂ ಪರೇತ್ತತಃ .  
 ಜಿಹವಾಸ್ತಂಭನಮಾಪ್ನೋತಿ ಸದ್ಯೋ ಮೂಕತ್ವಮಾಪ್ನುಯಾತ್ .. 14..  
 ಶ್ಮಶಾನೇ ಪರೇತ್ ಸ್ತೋತ್ರಂ ಅಯುತಾರ್ಥ ಸುಬುದ್ಧಿಮಾನ್ .  
 ಶತ್ರುಕ್ಷಯೋ ಭವೇತ್ ಸದ್ಯೋ ನಾನ್ಯಥಾ ಮಮ ಭಾಷಿತಂ .. 15..  
 ಪ್ರೇತವಸ್ತಂ ಶನೌ ಗ್ರಾಹ್ಯಂ ಪ್ರತಿನಾಮ್ನಾ ಸಂಪುಟಿತಂ .  
 ಶತ್ರುನಾಮ ಲಿಖಿತ್ವಾ ಚ ಪ್ರಾಣಪ್ರತಿಷ್ಠಾಂ ಕಾರಯೇತ್ .. 16..  
 ತತಃ ಲಲಿತಾಂ ಸಂಪೂಜ್ಯಯ ಕೃಷ್ಣಧತ್ತೂರಪುಷ್ಪಕೈಃ .  
 ಶ್ಮಶಾನೇ ನಿಖನೇದ್ರಾತ್ರೌ ಶತವಾರಂ ಪರೇತ್ ಸ್ತೋತ್ರಂ .. 17..  
 ತತೋ ಮೃತ್ಯುಮವಾಪ್ನೋತಿ ದೇವರಾಜಸಮೋಽಪಿ ಸಃ .  
 ಶ್ಮಶಾನಾಂಗಾರಮಾದಾಯ ಮಂಗಲೇ ಶನಿವಾರೇ ವಾ .. 18..  
 ಪ್ರೇತವಸ್ತೇಣ ಸಂವೇಷ್ಯ ಬದ್ಧೀಯಾತ್ ಪ್ರೇತರಜ್ಜುನಾ .  
 ದಶಾಭಿಮಂತ್ರಿತಂ ಕೃತ್ವಾ ಖನೇದ್ವೈರಿವೇಶ್ಮನಿ .. 19..  
 ಸಪ್ತರಾತ್ರಾಂತರೇ ತಸ್ಮೋಚ್ಚಾಟನಂ ಭ್ರಾಮಣಂ ಭವೇತ್ .  
 ಕುಮಾರೀ ಪೂಜಯಿತ್ವಾ ತು ಯಃ ಪರೇದ್ಭಕ್ತಿತತ್ಪರಃ .. 20..  
 ನ ಕಿಂಚಿದ್ಗುರ್ಲಭಂ ತಸ್ಯ ದಿವಿ ವಾ ಭುವಿ ಮೋದತೇ .  
 ದುರ್ಭಿಕ್ಷೇ ರಾಜಪೀಡಾಯಾಂ ಸಗ್ರಾಮೇ ವೈರಿಮಧ್ಯಕೇ .. 21..  
 ಯತ್ರ ಯತ್ರ ಭಯಂ ಪ್ರಾಪ್ತಃ ಸರ್ವತ್ರ ಪ್ರಪರೇನ್ನರಃ .  
 ತತ್ರ ತತ್ರಾಭಯಂ ತಸ್ಯ ಭವತ್ಯೇವ ನ ಸಂಶಯಃ .. 22..  
 ವಾಮಪಾರ್ಶ್ವೇ ಸಮಾನೀಯ ಶೋಧಿತಾಂ ವರಕಾಮಿನೀಂ .


ಜಪಂ ಕೃತ್ವಾ ಪಠೇದ್ಯಸ್ತು ಸಿದ್ಧಿಃ ಕರೇ ಸ್ಥಿತಾ .. 23..  
 ದರಿದ್ರಸ್ತು ಚತುರ್ದಶ್ಯಾಂ ಕಾಮಿನೀಸಂಗಮೈಃ ಸಹ .  
 ಅಷ್ಟವಾರಂ ಪಠೇದ್ಯಸ್ತು ಕುಬೇರಸದೃಶೋ ಭವೇತ್ .. 24..  
 ಶ್ರೀಲಲಿತಾ ಮಹಾದೇವೀಂ ನಿತ್ಯಂ ಸಂಪೂಜ್ಯ ಮಾನವಃ .  
 ಪ್ರತಿನಾಮ್ನಾ ಜುಹುಯಾತ್ನ ಧನರಾಶಿಮವಾಪ್ನುಯಾತ್ .. 25..  
 ನವನೀತ ಚಾಭಿಮಂತ್ರೈ ಸ್ತ್ರೀಭ್ಯೋ ದದ್ಯಾನ್ಮಹೇಶ್ವರಿ .  
 ವಂಧ್ಯಾಂ ಪುತ್ರಪ್ರದಂ ದೇವಿ ! ನಾತ್ರ ಕಾರ್ಯಾ ವಿಚಾರಣಾ .. 26..  
 ಕಂಠೇ ವಾ ವಾಮಬಾಹೌ ವಾ ಯೋನೌ ವಾ ಧಾರಣಾಚ್ಛಿವೇ .  
 ಬಹುಪುತ್ರವತೀ ನಾರೀ ಸುಭಗಾ ಜಾಯತೇ ಧ್ರುವಮ .. 27..  
 ಉಗ್ರ ಉಗ್ರಂ ಮಹದುಗ್ರಂ ಸ್ತವಮಿದಂ ಲಲಿತಾಯಾಃ .  
 ಸುವಿನೀತಾಯ ಶಾಂತಾಯ ದಾಂತಾಯಾತಿಗುಣಾಯ ಚ .. 28..  
 ಭಕ್ತಾಯ ಜ್ಯೇಷ್ಠಪುತ್ರಾಯ ಗರೂಭಕ್ತಿಪರಾಯ ಚ .  
 ಭಕ್ತಭಕ್ತಾಯ ಯೋಗ್ಯಾಯ ಭಕ್ತಿಶಕ್ತಿಪರಾಯ ಚ .. 29..  
 ವೇಶ್ಯಾಪೂಜನಯುಕ್ತಾಯ ಕುಮಾರೀಪೂಜಕಾಯ ಚ .  
 ದುರ್ಗಾಭಕ್ತಾಯ ಶೈವಾಯ ಕಾಮೇಶ್ವರಪ್ರಜಾಪಿನೇ .. 30..  
 ಅದ್ವೈತಭಾವಯುಕ್ತಾಯ ಶಕ್ತಿಭಕ್ತಿಪರಾಯ ಚ .  
 ಪ್ರದೇಯಂ ಶತನಾಮಾಖ್ಯಂ ಸ್ವಯಂ ಲಲಿತಾಜ್ಞಯಾ .. 31..  
 ಖಲಾಯ ಪರತಂತ್ರಾಯ ಪರನಿಂದಾಪರಾಯ ಚ .  
 ಭ್ರಷ್ಟಾಯ ದುಷ್ಟಸತ್ತ್ವಾಯ ಪರೀವಾದಪರಾಯ ಚ .. 32..  
 ಶಿವಾಭಕ್ತಾಯ ದುಷ್ಟಾಯ ಪರದಾರರತಾಯ ಚ .  
 ವೇಶ್ಯಾಸ್ತ್ರೀನಿಂದಕಾಯ ಚ ಪಂಚಮಕಾರನಿಂದಕೇ .. 33..  
 ನ ಸ್ತೋತ್ರಂ ದರ್ಶಯೇದ್ಧೇವೀ ! ಮಮ ಹತ್ಯಾಕರೋ ಭವೇತ್ .  
 ತಸ್ಮಾನ್ನ ದಾಪಯೇದ್ಧೇವೀ ! ಮನಸಾ ಕರ್ಮಣಾ ಗಿರಾ .. 34..  
 ಅನ್ಯಥಾ ಕುರುತೇ ಯಸ್ತು ಸ ಕ್ಷೀಣಾಯುರ್ಭವೇದ್ಭವಮ .  
 ಪುತ್ರಹಾರೀ ಚ ಸ್ತ್ರೀಹಾರೀ ರಾಜ್ಯಹಾರೀ ಭವೇದ್ಭವಮ .. 35..  
 ಮಂತ್ರಕ್ಷೋಭಶ್ಚ ಜಾಯತೇ ತಸ್ಯ ಮೃತ್ಯುರ್ಭವಿಷ್ಯತಿ .  
 ಕ್ರಮದೀಕ್ಷಾಯುತಾನಾಂ ಚ ಸಿದ್ಧಿರ್ಭವತಿ ನಾನ್ಯಥಾ .. 36..  
 ಕ್ರಮದೀಕ್ಷಾಯುತೋ ದೇವೀ ! ಕ್ರಮಾದ್ ರಾಜ್ಯಮವಾಪ್ನುಯಾತ್ .  
 ಕ್ರಮದೀಕ್ಷಾಸಮಾಯುಕ್ತಃ ಕಲ್ಪೋಕ್ತಸಿದ್ಧಿಭಾಗ್ ಭವೇತ್ .. 37..  
 ವಿಧೇರ್ಲಿಪಿಂ ತು ಸಮಾಜ್ಯುಃ ಕಿಂಕರತ್ವ ವಿಸೃಜ್ಯ ಚ .  
 ಸರ್ವಸಿದ್ಧಿಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. 38..

## ಶ್ರೀಲಲಿತಾಲಕಾರಾದಿಶತನಾಮಸ್ತೋತ್ರಂ


---

ಕ್ರಮದೀಕ್ಷಾಯುತೋ ದೇವೀ ! ಮಮ ಸಮೋ ನ ಸಂಶಯಃ .  
ಗೋಪನೀಯಂ ಗೋಪನೀಯಂ ಗೋಪನೀಯಂ ಸದಾಽನಘೇ .. 39..  
ಸ ದೀಕ್ಷಿತಃ ಸುಖೀ ಸಾಧುಃ ಸತ್ಯವಾದೀ ನಜಿತೇಂದ್ರಯಃ .  
ಸ ವೇದವಕ್ತಾ ಸ್ವಾಧ್ಯಾಯೀ ಸರ್ವಾನಂದಪರಾಯಣಾಃ .. 40..  
ಸ್ವಸ್ಮಿನ್ನಲಿತಾ ಸಂಭಾವ್ಯ ಪೂಜಯೇಜ್ಜಗದಂಬಿಕಾಂ .  
ತ್ಪ್ರಲೋಕ್ಯವಿಜಯೀ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ .. 41..  
ಗುರುರೂಪಂ ಶಿವಂ ಧ್ಯಾತ್ವಾ ಶಿವರೂಪಂ ಗುರುಂ ಸ್ಮರೇತ್ .  
ಸದಾಶಿವಃ ಸ ಏವ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ .. 42..  
ಇತಿ ಶ್ರೀಕೌಲಿಕಾರ್ಣವೇ ಶ್ರೀಭೈರವೀಸಂವಾದೇ ಷಟ್ಕರ್ಮಸಿದ್ಧದಾಯಕ  
ಶ್ರೀಮಲ್ಲಲಿತಾಯಾ ಲಕಾರಾದಿಶತನಾಮಸ್ತೋತ್ರಂ ಸಂಪೂರ್ಣಂ .  
Encoded and proofread by Girdhari Lal Koul glkoul.18 at gmail.com

---

——  
*Shri Lalita Lakaradi Shatanama Stotram*

pdf was typeset on January 14, 2022

——

Please send corrections to [sanskrit@cheerful.com](mailto:sanskrit@cheerful.com)

